

وزیر توانائی پیوش گوئل نے "سیوا" ایپ لانچ کیا

Posted On: 23 MAY 2017 6:03PM by PIB Delhi

نئی دہلی، 23 مئی، توانائی، کوئلہ، جدید و قابل تجدید توانائی اور کانکنی کے مرکزی وزیر مملکت (آزادانہ چارج) جناب پیوش گوئل نے آج یہاں سرل ایندھن و ترن ایپلی کیشن (ایس ای وی اے-سیوا) لانچ کیا۔ اسے کول انڈیا لمیٹیڈ (سی آئی ایل) نے توانائی کے شعبے کے صارفین کیلئے تیار کیا ہے۔ سیوا ڈیجیٹل انڈیا مہم کا ایک جز ہے، جس کا مقصد کوئلے کی روانگی میں صارفین کو جوڑنے کے ساتھ ساتھ شفافیت اور جوابدہی لانا ہے۔

حاضرین سے خطاب کرتے ہوئے جناب گوئل نے کہا کہ یہ ایپ اور حکومت ہند کی مختلف وزارتوں کے ایسے ہی دیگر ایپ وزیراعظم ہند جناب نریندر مودی کے آسان، مؤثر، سستی اور شفاف حکمرانی کے تصور سے ہم آہنگ ہیں۔ جناب گوئل نے مزید بتایا کہ سبھی شہریوں کے فائدے کیلئے توانائی، کوئلہ، شمال مشرقی خطے کی ترقی اور کانکنی کی وزارتوں سے متعلق سبھی موبائل ایپس کے لنکس متعلقہ موبائل نمبر پر بھیجے جائیں گے، جس سے ٹال فری نمبر 18002003004 پر مسڈ کال دی گئی ہے۔

وزیر موصوف نے مزید کہا کہ یہ حکومت وسیع تر عوامی مفاد کیلئے اطلاعات کی اشاعت کا یقین رکھتی ہے اور ایم-حکمرانی اس ہدف کے حصول میں اہم کردار ادا کرے گی۔ عوام کو مرکز توجہ میں رکھ کر بنائے گئے یہ موبائل ایپس شہریوں کو باختیار بنائیں گے اور اپنے فیصلوں کے تئیں وسیع شفافیت سے توسط سے حکومت کو جوابدہ بنائیں گے۔

سیوا ایپ کے بارے میں اظہار خیال کرتے ہوئے وزیر موصوف نے کہا کہ ایک عام تصور ہے کہ کوئلے کے ڈسپیچ سے متعلق ایپ عام لوگوں کیلئے اہمیت کی چیز نہیں ہوگا۔ جناب گوئل نے کہا کہ اس تصور کے برعکس اس ایپ کے استعمال کے ذریعے عام آدمی اس لائق ہو سکیں گے کہ وہ کول لنکج کے الاٹمنٹ کیلئے حکومت کو جوابدہ ٹھہرا سکیں، وہ بجلی کی تیاری کیلئے کوئلے کے استعمال میں ہونے والے کسی طرح کے گھپلے یا اس کے نامناسب استعمال پر بھی قدغن لگا سکیں گے۔ اس کا نتیجہ کول لنکجز کو حقیقت میں تبدیل کرنے کی شکل میں برآمد ہوگا اور بالآخر ملک میں بجلی کی قیمتوں میں کمی کے طور پر سامنے آئے گا۔ وزیر موصوف نے مزید کہا کہ مستقبل قریب میں توانائی سے غیر متعلق کانوں کو بھی اس ایپ میں جوڑا جائے گا۔

اس سے قبل یہ بتایا گیا کہ سیوا ڈیش بورڈ ڈسپیچ کئے گئے کوئلے کی مقدار کا خلاصہ بتلانے کے ساتھ ساتھ مخصوص دن، مہینہ اور تازہ ترین سالانہ ایڈٹس کی جانکاری بھی دیتا ہے۔ یہ ریک کے نقل و حمل سے متعلق اطلاعات بھی دستیاب کراتا ہے، جس میں ریک کی تازہ ترین صورتحال، الاٹمنٹ اور لوڈنگ کی صورتحال شامل ہے۔ اس سے صارفین کو نقل و حمل سے متعلق پیشگی منصوبہ بندی کرنے میں بھی مدد ملے گی۔ مزید برآں اس ایپ کے پس پشت ایک ایسی ٹیم بھی کام کر رہی ہے، جو صارفین کی مخصوص شکایات کی صورتحال پر نظر رکھے گی اور ایپ پر ملنے والے رد عمل (فیڈ بیک) پر بھی کارروائی کرے گی۔ اگرچہ سیوا ڈیش بورڈ پر دی گئی زیادہ تر معلومات تک رسائی عام ہے۔ تاہم کچھ مخصوص ڈاٹا تک رسائی کیلئے پاسورڈ کی ضرورت پڑے گی۔ صارف دوست یہ موبائل ایپ 118 پاور پلانٹوں کو کئے جانے والے کوئلے کے ڈسپیچ پر نظر رکھتا ہے۔

اس موقع پر جو دیگر معزز شخصیات موجود تھیں ان میں کوئلہ سیکریٹری جناب سشیل کمار، ایڈیشنل کوئلہ سیکریٹری جناب سریش کمار، سی آئی ایل کے چیئرمین جناب سوہرتھامتا چاریہ اور وزارت اور اس کے تحت آنے والی پی ایس یو کے دیگر سینئر افسران شامل ہیں۔

من - م - ک ا

U-2377

(23.05.17)

